

ఏ విపత్తు నుంచైనా మనం కొంత కోల్పోతాం. కొంత నేర్చుకుంటాం. అయితే, దానిని ఎలా అర్థం చేసుకోవాలి ? ఎలా ఎదుర్కోవాలి అన్న తొలి మెట్టు మీదనే ఫలితాలూ, అనుభవాలూ ఆధారపడి ఉంటాయి. కరోనా వైరస్ కట్టడిలో చైనాది విజయవంతమైన అనుభవమైతే వివాదాస్పద వ్యాఖ్యలూ, పట్టింపు లేని ధోరణులతో అమెరికాది మరొక అనుభవం. కరోనా వచ్చి ఏదాది పూర్తయిన నేపథ్యంలో ఈ రెండు దేశాలూ ఏ ఏ వైఖరులతో, ఆచరణతో ఏం సాధించాయి ? తమ ప్రజల పట్ల ఎలాంటి బాధ్యతను ప్రదర్శించాయి ?

ఈ విషయాలపైనే ఈ వారం అట్టమీది కథ 4, 5 లో..

రెండు దేశాలు అనుభవాలు




ప్రజాశక్తి

ఆదివారం అనుబంధం
డిసెంబరు 20, 2020




2 లో
కథ -

జరగబోయే కథ




3 లో

రుచి -
కమ్మనైన
క్రిస్మస్ కేకులు



6 లో

మినీ కథ -
పుట్టినరోజు పండగ



క్రైవేట్, కార్పొరేట్ విద్యాసంస్థల ఒత్తిడికి సర్కారు ఆన్లైన్ క్లాసులకు అనుమతి ఇచ్చింది. దాంతో క్లాసులు జోరుగా జరుగుతున్నాయి. పిల్లలు వింటున్నారా? వాళ్లకు అర్థమవుతుందా.. లేదా? వాళ్ల భవిష్యత్పై ఈ చదువులు ఎలాంటి ప్రభావం చూపుతాయి? అనేది ఎవ్వరికీ అవసరం లేదు.

ఈ పరిస్థితుల్లో అరుణ్ రాజ్ పరిస్థితి అయోమయంగా మారింది. చదివేది నాలుగో తరగతి. ఆ పిల్లవానికి మాత్రమే అర్థమయ్యే బాధ ఒక్కటే... టీచర్ విద్యార్థి బంధం తెగి, ఆట స్థలానికి దూరమయ్యాడు. ఆ బాధను భరించలేక ఉక్కిరి బిక్కిరి అవుతున్నాడు. ఏం చేయాలో అర్థం కాని అరుణ్ కు తీక్షణంగా ఆలోచిస్తున్న తాత కనిపించాడు.

‘తాతా! ఏం చేస్తున్నావ్? నాకో కథ జెప్పవా?’ అని అడిగాడు అరుణ్ రాజ్.

‘ఏం కథ జెప్పను?’ తిరిగి అడిగాడు తాత.

‘నీ ఇష్టం’ అన్నాడు మనువడు.

తనకు వచ్చే ఆలోచనల్ని అడ్డుకున్నందుకు కోపమెచ్చినా, తన కోపాన్ని మనువడిపై ప్రేమతో కథగా మార్చాడు తాత.

కథ మొదలయింది.....

‘అనగనగా ఒక దేశమున్నది. అల్ల లెక్కలేనన్ని ఊళ్లు. లెక్కబెట్టలేనంత జనం.

అట్లా ఒక ఊరిలో కొరయ్య అనే రొండెకరాల సన్నకారు రైతుండేటోడు. ఎండినా పండినా గదే ఆదెరువు. గళ్లనే ఇగురంతో పంట దీసి బిడ్డ పెండ్లి కూడా ఎల్లడిసిండు. కొడుకును పైసల బల్లెసే సదివిపిత్తాండు. ఉన్నదాంట్లో ఉన్నంతల మర్యాదగా బతికేటోడు.

రోజులు మారిన్తె. యవుసం మారింది. సర్కార్ కూడా రైతులకు అది జెత్తం, ఇది జెత్తం అని గడ్డెనెక్కింది. గాని చేసేదేం లేదు. అందరిగ్లాడ “రైతు” అనే పదమినంగానే ఎక్కడ లేని భక్తి, పూనకం అత్తది. రైతుకు ఆపదంటే మాత్రం భక్తి అంతా భస్మమైపోయి. ఇంకా “రైతే రాజు” “దేశానికి ఎన్నెముక” అనుడు. పేరు గొప్ప, పూరి దిబ్బ అన్నట్టు మారిపోయింది. సర్కార్లో గలిసి ప్రయోటోడు, కార్పొరేటోడు యవుసాన్ని ఆగమాగం జేసిండు.

గసాంటి రోజుల్లో సర్కారి సాయం సాలక కొరయ్య ఎప్పుటి లెక్కనే అడ్డిదారు దగ్గర పంట పెట్టుబడికి అప్పు దెచ్చిండు. నాగళ్లతో దున్నిచ్చిండు. పుల్లెరిపిచ్చిండు. గడ్డి మందు కొట్టిండు. కిందా మీద బడి పంటేసిండు. ఇగ సూడాలే. మందుల మీద మందులు కొట్టుడే కొట్టుడు. పైసలన్నీ గుడాల లెక్క ఐపోతానై. కొరయ్య గాశారం అడ్డాన్తుమైంది. వరదలోచ్చి సగం పంటను బురద పాట్టేసిన్తె. మిగిలిన సగాన్ని కోసి తుర్పారం బట్టిండు. ఈసారి తిండిగ్గడా అయ్యేటట్టు లేవని దిగులుతోనే బస్తాలు నింపిండు.

పంటను అమ్మాలిగా. పట్నం పోదమనుకొని, బస్తాలన్నీ టాక్టర్ ఎక్కిచ్చిండు. పూరి పొలిమేర దాటంగనే షావుకారు అడ్డమెచ్చిండు.

“ఏం కొరయ్య ఎరువుల పైసలు ఏమాయే?” అన్నడు.

“మార్కెట్టుకు పోతానా అచ్చినంక నీకే మోదాలిత్రగానీ జర జరుగు షావుకారు” అని బతుమలాడిండు. ఎటు పోతడు మల్లారాడా అనుకోని అడ్డుతొలిగిండు. షావుకారు. టాక్టర్ పట్నం బాట పట్టింది. “ధర ఎక్కువోచ్చేకాడ పంటనమ్మితే అప్పులన్నీ దీరుతాయి. సట్టమే అచ్చింది కదా!” అని మనసుల అనుకుంటూ టాక్టర్ వేగంతో పాటే ఆలోచిస్తున్నడు కొరయ్య. ఫోన్ రింగుతో తేరుకున్నడు. అడ్డిదారు ఫోన్ జేసిండు. “కొరయ్య ఏడి దాకా అచ్చింది బండి?” అన్నడు.

గుండె కలుక్కుమన్నది కొరయ్యకు.

“అన్నా పంటనీసారి పైసలు ఎక్కువచ్చే కాడ అమ్ముదం అనుకుంటానా” అన్నడు కొరయ్య.

“నా అప్పు తీరిసింకం ఎక్కడన్న అమ్ముకో! నా కైతే బండి పది నిమిషాల్లో మార్కెట్లో ఉండాల” అని అరిచిండు.

పేదోని కలలు ఇట్లాగే క్షణాల్లో అవిరైపోతాయ్. చేసేదేంలేక కొరయ్య మార్కెట్లోకి బండి పోనిచ్చిండు. ఇన్ని రోజులు రికాము లేకుండా చేసిన కష్టానికి ఫలితం గట్టబోతున్నారు. హమాలోళ్లు బత్తాలు దించిండ్రు. ఖాంటా అయింది. అడ్డిదారు పైసలు లెక్క కడుతాండు. దానికింతా దీనికింతా ఆని. కొరయ్య ఊసురెళ్లిపోతున్నది. అంతా పొంగ కొంతే సేతికొచ్చింది. అడ్డిదారు చివరికి ఒకమాట అన్నడు “కొరయ్య సర్కారు తెచ్చిన సట్టం నా అసాంటోనికి, నాకంటే ఎక్కువ పైసలున్న ప్రయివేటోనికి, కార్పొరేటోనికి అక్కరకత్తది. నీ అసాంటోనికి గ్లాదు. ఎరుకయిందా? నువ్వు అటు ఇటు అని తిరిగితే మాత్రం ఇది గూడా ఉండదు. ఈ పైసలు గూడా దక్తై యాదిలుంచుకో!” అన్నడు.

జాట్లు ఊడుతోందా?

చలికాలంలో జుట్టు ఊడే సమస్య చాలామందిలో కనిపిస్తుంది. ఆ సమస్యను అధిగమించడానికి చిన్నచిన్న చిట్కాలు పాటిస్తే చాలు.


- కొందరు రోజూ తలస్నానం చేస్తూ ఉంటారు.

కొన్నాళ్లకు షాంపూల ప్రభావం ఎక్కువవుతుంది. మాడుపై ఉండే సహజ నూనెలు (Natural oils on scalp) పోయి జుట్టు ఎండుగడ్డిలా మారుతుంది. ఈ పరిస్థితిని అధిగమించాలంటే తక్కువ గాఢత లేదా పీ హెచ్ 5.5 ఉన్న నాణ్యమైన షాంపూతో రెండ్రోజులకోసారి తలస్నానం

చేస్తే సరిపోతుంది.

- కనీసం వారానికి ఒకసారైనా గోరువెచ్చని స్వచ్ఛమైన కొబ్బరినూనెతో తలకు మర్దన చేసుకోవడం తప్పనిసరి.

- తలస్నానం చేసి వచ్చిన వెంటనే కొందరు జుట్టు దువ్వకుంటుంటారు. అలా చేయడం వల్ల జుట్టు కుదుళ్లు బలహీనపడే ప్రమాదం ఉంది. పూర్తిగా ఆరిన తర్వాతే దువ్వెనతో నెమ్మదిగా దువ్వకొని, ఆ తర్వాత జెల్ రాసుకుంటే ఆ ఇబ్బంది కొంతమేరకు తగ్గించిన



“గింత తిప్పలబడి పండితై మనిషికన్నా మర్యాదయ్యరు ఈ బాడ్డువులు!” అని నోట్లో నోట్లో తిట్టుకుంటూ ఆ దొంగ సర్కారు మాటను, అడ్డిదారు ఇచ్చిన కొంతను జేబుల వెట్టుకొని, తిరిగి ఊరికి బయల్దేరిండు.

రాంగానే షావుకారు అడ్డమెచ్చే. జేబులున్న పైసలు దీసి, షావుకారు చేతుల బెట్టిండు. కొరయ్యకు ఖాళీ సేతులు మిగిలిపోయే. ఒట్టిగా బోతే కూలోల్లు ఇజ్జత్ దీత్తురు. వేరే అదేరువు లేక షావుకారునే అప్పు అడిగిండు. షావుకారు మొదలు ఒప్పుకోలేదు. “ఈసారి పంట దీస్తోని పట్నం దాకా పోను నీకే అప్పజెప్పుతా!” అని కాయితం రాసియ్యమన్నడు. అట్లా రాస్తోని, అప్పు సేత బట్టుకొని కొరయ్య ఇల్లు జేరిండు. పోయేటప్పుడు వుత్తగా పోలేదు పానమంతా గాబరా గాబరా ఐతందని, బ్రాండి షాపింకు పోయి ఇంత తాగి మరీ పోయిండు.

కార పాకిట్లో వచ్చిన తండ్రిని జూసిన కొడుకు, ఎదురొచ్చి “అయ్యా.. బడి ఫీజు కట్టాలె. రేపు కట్టలేకపోతే బడికి రావొద్దన్నరు సార్లు!” అన్నడు.

“సరే రేపు గడతాం తియ్” అనుకుంటూ లోపలికి పోయిండు కొరయ్య.

పైసలు లోపల బెట్టి బయటికచ్చి కాళ్లు జేతులు కడుక్కొని, పెండ్లాన్ని బువ్వేయ్ అన్నడు. ఎంబడే ఆమె బువ్వేసి కొరయ్య సేతికందించింది. ముద్ద నోట్లో వెట్టుకొంగనే ఎటు కదులలేదు. రుచి పచి లేదు. కొరయ్యకు ఎక్కడ లేని కోపమెచ్చింది. సర్రున లేసిండు. ఏ మగనికైనా పెండ్లామె అలుకగ దొరుకుద్ది కదా! వాళ్లు మనుషులే అని ఎట్లా మర్చిపోతరో. పక్షం దీసి పెండ్లాం మీదికి ఇసిరిండు.

“ఇది కూరనానే, ఏడ నేర్చుకున్నవే అల్ల ఉల్లిగడ్డ లేదు, ఎల్లిగడ్డ లేదు. శారుల ఇంత సంతపండు లేదు. గా పోవు గింజలన్నా దొరుకలేదనే నీ యవ్వ” అని బండబూతులు తిడుతండు.

“ఏం ఒర్రుతనవ్ ముండకొడుక... బువ్వంత భూమి పాల్తేత్తివి. నీకు రోగం తలుగా!” అని మనసులో అనుకుంటూ “నేనేం జెయ్యాల్లే.. మనం అమ్మబోతేనో షావుకార్లు, మార్కెట్లోళ్లు కొసిరి కొసిరి కొంటరు. ఇప్పుడు రోజు తినే సరుకులు ఇష్టమున్నట్టు అమ్ముకొచ్చని సర్కారు సట్టం దెచ్చిందట. గండుకే ధరలు పెరిగినయట! సేతుల రూపాయి లేదు. ఉన్నదానితో అండిన” అని ఏడ్చుకుంటూ చెప్పింది భార్య.

కారణం అదే గనుక కొరయ్య కుయ్యమనలేదు. సట్టం అనంగానే కొరయ్యకు తాగింది సగం దిగింది. పెండ్లాం దగ్గర తప్పయిందని ఒప్పుకునే ధైర్యం లేక పడేసిన బువ్వ పక్షం తెచ్చుకొని తిన్నడు.

రోజులు గడిసిపోయే. కొరయ్యకు ఏం దోత్తలేదు. తండ్లాబొక్కటే మిగిలింది. రంది బోయి కూసున్నడు.

“కొరయ్య గిడెం జెత్తానవ్ చొరస్తా కాడ ఏదో మీటింగ్ వెట్టిండ్లాట. ఎమన్నా

అక్కేదైతది కావచ్చు పోదాం రారాడు

అన్నడు” రామయ్య.

చేసేదేంలేక అచేతనంగా కదిలిండు

కొరయ్య.

కార్పొరేటోళ్లు అచ్చిండ్లు.. సేతులల్ల ఉన్న పేపర్లు సుపిచ్చుకుంటా.

“సర్కార్ సట్టం దెచ్చింది తెలుసుగదా..! మీ భూములు మాకు లీజుకియ్యండి. వాటికి తగ్గట్టు పైసలిత్తం” అని జెప్పిర్రు.

ఆ రాత్రి కొరయ్యకు నిద్ర పడ్డలేదు. బాగా ఆలోసించిండు. “ఇగ నేను ఈ భూమి జెయ్యలేను. పంట దియ్యలేను. ఈ కట్టాలు నేను బడలేను!” అని ఇసారిచ్చుకున్నడు.

పెండ్లాంతో సెపితే భూమి ఇయ్యొద్దని ఒక్కటే బొబ్బ. మనిషి ఇంతకుముందు లెక్కలేదు. డీలా పడిపోయిండు. ఎట్లయ్యేది గట్లనే ఐతది అనుకున్నడు.

తెల్లారింది.. ఆ రోజును తలుసుకుంటే దేశమే అమ్ముడు వోయినట్టు అనిపిత్తది. పెండ్లాం కాళ్ళ ఏళ్ళా బడ్డా ఇనకుండా తెల్లారి మీటింగిల కాయితల మీద సంతకం బెట్టిండు. ఐదేండ్ల దాకా ఆ భూమి కార్పొరేటోళ్లదేనని బాండు పేపర్ రాసుకున్నరు. పైసలు, కాయితాలతో కొరయ్య ఇల్లు జేరిండు. అప్పులు సగం దీరిపోయినై.

కానీ ఉత్తగుంటే ఎట్లెత్తది కడుపుకు. పోరని సదువుకు కావాల్సాయ్. పానం ఆగుతలేదు. కొన్ని దినాల్లోనే కొరయ్య ఆయన భూమిలనే కూలీగా మారిపోయిండు. ఎద్దు లెక్క పని జెత్తాండు. దినాము పొలంల కార్పొరేటోడు ఎరువుల పేరుతో భూమిల ఇసం జల్లుతంటే సూడలేక భూమి ఎంత ఎడుత్తందో అని పుండుపై కారం జల్లితే ఎట్లా వుంటాదో గసాంటి బాధతో కొరయ్య ఏడ్వాబట్టే. “ఎంత పని ఐపోయెరా!” అని లబోదీబో అంటున్నాడు.

ఏడు గడిసిపోయింది. “నా భూమి నాకియ్!” అని కార్పొరేటోళ్ళతో లొల్లి వెట్టుకున్నాడు. కార్పొరేటోడు బాండ్ కాయితం సూపెట్టి పోలీసోళ్లతో కొరయ్యను తన్నిచ్చిండు. ఏం జేయాలో తోచక భూమి మొత్తానికి అమ్ముదం అనుకున్నాడు. వేరేటోడు ఎవ్వడు ముందుకు రాలే. అగ్గుప ధరకే కార్పొరేటోడు భూమిని కాజేసిండు. కొరయ్య ఒట్టి చేతులతో నడి బజార్ల పడిపోయిండు. సుట్టూ భూమి అమ్మిన కాయితాలు పడున్నై. జేబుల పైసలున్నై. మనిషికి పానమే లేదు. పురుగుల మందు తాగి కొరయ్య పానమిడిసిండు!” అని కథ చెప్పడం ముగించి..

“ఇది మొదటిది కాదు. లచ్చల మంది రైతులు కుప్పలు కుప్పలుగా నీటి బుడగల్లెక్క నేల రాలుతుండ్లు. అచ్చం ఇట్లాగే. ఇయ్యే కారణాలతో. సర్కారు మాత్రం సప్పుడు జేత్తలేదు. మాట్లాడితే చేసిన తప్పు బయటపడ్డాదాయ్!” అంటూ మనవడి వంక చూశాడు.

అరుణ్ రాజ్ కథ వినుకుంటా నిద్రలోకి జారాడు. పిల్లవాడిని లేపి, మంచం మీద పడుకోబెట్టబోతే కళ్లల్లో కారిన మనువడి కన్నీటి చారికలపై తాత కన్నీళ్లు పడినై.

●●●

“ఇది నేను నా మనవడికోసం అప్పటికప్పుడే అల్లిన కథ.

ఇది జరిగిన కథ. జరుగుతున్న కథ. జరుగబోయే కథ.

ఎదురింటి రైతు నిత్యావసర సరుకుల్లేక కూర కోసం గొడవపడటం.. తన ఇంటి రైతు పంటకు గిట్టుబాటు ధర రాక అప్పు తీర్చలేక షావుకారు దగ్గర కుదువబెట్టడం.. కార్పొరేట్ వాడి చేతుల భూములు కోల్పోయి, పక్కింటి రైతు చనిపోవడం.. కొంత ఊహను, అనుభవించిన కష్టాల్ని అల్లి చెప్పాను.

సర్కారు తెచ్చిన రైతు వ్యతిరేక చట్టాలతో ఒకప్పుడు రైతు అనేటోడు ఉండేవాడు. దేశానికి అన్నం పెట్టేటోడు. ఎవరి సాయమందకున్నా నమ్ముతున్న వ్యవసాయం కోసం ఎన్నోసార్లు ప్రాణమిచ్చాడు. ఇప్పుడిక లేడు. భావితరానికి ప్రయోగశాలలో రైతును చూపించే రోజులు దగ్గరే ఉన్నాయి.

ఇది రైతు వ్యథను గుర్తు చేసే అందరి కథ. అన్నం తినే వారందరి కథ.

●●●

ఉదయం కొత్తగా ఉంది. నాగలిఖాని ఎత్తుకొని నడిచే ఎద్దు కొమ్ముల సందు నుండి సూర్యుడు ఎర్రగా ఉదయించాడు. ఎడ్ల వెనుక తాతా మనువడు ఇద్దరూ నడుస్తున్నారు. తాత పొలానికి కాదు. మనువడు బడికి కాదు. ఢిల్లీ రైతు పోరుకు. జరుగబోయే కథను వ్యథలా కనపడ్డ ప్రతీ ఒక్కరికీ చెప్పుకుంట నడుస్తున్నారు. ఆకలి కడుపులని, చాతన్నోళ్ళని అందరినీ పిలుచుకుంటా.. అందరినీ కలుపుకుంటా.. నడుస్తున్నారు.

మధ్య మధ్యలో తాత మనువడు ఇద్దరూ ఒకటేసారి

“రైతుల ఐక్యత వర్ధిల్లాలి!”

“రైతు రాజ్యం జిందాబాద్!!”

“రైతు వ్యతిరేక చట్టాలు రద్దు చేయాలి!!!” అంటున్నారు.

(ఈ నెల 23 రైతుల దినోత్సవం)

◆

వాళ్లు అవుతారు.

- కొందరికి రాత్రి పడుకునే ముందు జుట్టుకు నూనె రాసుకునే అలవాటు ఉంటుంది. మరునాడు తెల్లవారి లేవగానే తలస్నానం చేస్తారు. ఇలా చేయడం వల్ల ముఖం జిడ్డుగా మారుతుంది. జుట్టుకు నూనె రాసుకుని ఆ తర్వాత రెండు గంటలకు తలస్నానం చేయడం మంచిది.
- కొందరు స్టైల్ కోసం జుట్టు అందంగా కనిపించడం కోసం మార్కెట్లో లభించే జెల్స్ వాడుతుంటారు. వాటిని వాడడం వల్ల అప్పటికప్పుడు జుట్టు అందంగా కనిపించినా జుట్టు రాలడం మొదలవుతుంది. రసాయనాలతో కూడిన జెల్స్ వాడకపోవడమే మంచిది.
- కొందరు జుట్టును వదిలేస్తారు. చిన్న జుట్టు అయితే ఫర్వాలేదుగానీ, పొడుగు జుట్టు చిక్కులుపడి, జుట్టు ఊడిపోతుంది.





దేశంలో సగం మంచికి ఊండి లేదు!

నిర్మాణ పనులు ప్రారంభించవద్దని సర్వోన్నత న్యాయస్థానం ఆదేశాలు జారీ చేసింది. ఈ నేపథ్యంలో ట్వీట్టర్ వేదికగా మోడీపై కమల్ విమర్శలు గుప్పించారు. దేశంలోని సగం మంచికి ఊండి లభించడం లేదు. కరోనా వైరస్ కారణంగా అందరి జీవితాలు ప్రభావితమయ్యాయి. మీరేమో వేల కోట్లతో కొత్త పార్లమెంట్ నిర్మాణానికి రూపకల్పన చేశారు. ఎవరిని రక్షించేందుకు మీరు వేల కోట్ల రూపాయల ఖర్చు చేస్తున్నారు? దయచేసి నా ప్రశ్నలకు సమాధానం ఇవ్వండి ప్రధానమంత్రి మోడీ గారు' అని కమల్ సూటిగా ప్రశ్నించారు.



సి నీ ప్రపంచంలో విలక్షణ నటుడు కమల్ హాసన్ గురించి తెలియని వారుండరు. ఆయన ప్రధానంగా దక్షిణ భారత చిత్రాలలో నటించినా దేశమంతటా సుపరిచితుడు. కేవలం మూడున్నర సంవత్సరాలకే చిత్ర రంగంలోకి ప్రవేశించారు. ఆయన మొదటి చిత్రం “కలత్తూర్ కన్నమ్మ”. యువకుడిగా ఉన్నప్పుడే నృత్య దర్శకుడిగా పనిచేశారు. 70వ శతాబ్దం నుంచి పూర్తిస్థాయిలో సినిమాల్లో నటించడం మొదలెట్టారు. తెలుగులో ‘పసంత కోకిల, ఆకలిరాజ్యం’ చిత్రాలు ఆయనకు మంచిపేరు తెచ్చాయి. కొంతకాలం క్రితం ‘మక్కల్ నీది మయ్యమ్ (ఎంఎన్ఎం)’ పార్టీని స్థాపించారు కమల్. ఈ మధ్యే వచ్చే ఏడాది జరగనున్న తమిళనాడు అసెంబ్లీ ఎన్నికల ప్రచారానికి శ్రీకారం చుట్టారాయన. అందులో భాగంగానే

ప్రధానిపై పలు ప్రశ్నలు సంధించారు. ప్రధాని మోడీ కొత్త పార్లమెంట్ భవనానికి ఈ మధ్యే భూమిపూజ నిర్వహించిన సంగతి తెలిసిందే. మొత్తం సెంట్రల్ విస్టా ప్రాజెక్ట్ కోసం రూ.20,000 కోట్లను కేంద్ర ప్రభుత్వం ఖర్చు పెట్టనుంది. ఈ భవనానికి కేవలం శంకుస్థాపన మాత్రమే నిర్వహించాలని,

పేరు	:	కమల్ హాసన్
పుట్టిన తేదీ	:	1954, నవంబరు 7
నివాస ప్రాంతం	:	చెన్నై, తమిళనాడు
వృత్తి	:	సినిమా నటుడు, దర్శకుడు, నిర్మాత, గాయకుడు, నృత్య దర్శకుడు, కథా రచయిత, మాటల రచయిత
రాజకీయ పార్టీ	:	మక్కల్ నీది మయ్యం
మతం	:	నాస్తికుడు
పిల్లలు	:	శ్రుతిహాసన్, అక్షరహాసన్
తండ్రి	:	శ్రీనివాసన్
తల్లి	:	రాజ్యలక్ష్మి

కమ్మనైన క్రిస్టస్ కేకులు

చాక్లెట్ కప్ కేక్స్

రుచి

ఆవిరి గుమ్మడి కేక్

కావాల్సిన పదార్థాలు:

కోకో పౌడర్ - అరకప్పు, కోడిగుడ్డు - ఒకటి, వెనీలా ఎక్స్ట్రాక్ట్ - టీస్పూన్, పిండి - ఒకటిన్నర కప్పు, బేకింగ్ పౌడర్ - ఒకటిన్నర టీస్పూన్, బేకింగ్ సోడా - ఒకటిన్నర టీస్పూన్, ఉప్పు - రుచికి తగినంత, వెన్న - మూడు టేబుల్స్పూన్లు, డార్క్ బ్రౌన్ షుగర్ - ముప్పాపు కప్పు, పాలు - పావు కప్పు, యాపిల్ సాస్ - పావుకప్పు, పంచదార - ఒకటిన్నర కప్పు, మఫిన్ కప్పులు - 12.

తయారుచేసే విధానం:

ముందుగా ఒక పాత్రలో పిండి తీసుకొని కోకో పౌడర్, బేకింగ్ సోడా, బేకింగ్ పౌడర్, ఉప్పు వేసి బాగా కలపాలి. మరొక పాత్రలో క్రీమ్, వెన్న, పంచదార తీసుకుని అన్ని పదార్థాలు కలిపేలా కలియబెట్టాలి. అందులోనే కోడిగుడ్డు కొట్టి ఆ మిశ్రమాన్ని వెనీ లాను వేసి కలపాలి. మిశ్రమాలు బాగా కలిసేందుకు పాలు పోయాలి. ఈ మిశ్రమాన్ని మఫిన్ కప్పులలో నింపాలి. ఓవెన్లో 20 నిమిషాల పాటు ఉంచాలి. ఓవెన్లో నుంచి తీశాక అర గంట పాటు చల్లా రావాలి. తర్వాత సర్వ్ చేసుకోవాలి.



కావాల్సిన పదార్థాలు :

కొర్రలు - 100 గ్రాములు, గుమ్మడిపండు - 300 గ్రాములు, పాలు - 300 మి.లీ, మైదా - 300 గ్రాములు, ఈస్ట్ - 4 గ్రాములు, పంచదార - 30 గ్రాములు, కిన్మిన్, క్రాన్ బెర్రీ ముక్కలు - గుప్పెడు, నువ్వులు - అలంకరణకు, నెయ్యి - తగినంత.

తయారుచేసే విధానం :

కొర్రలను ఐదు గంటలసేపు నానబెట్టి వడకట్టాలి. గుమ్మడి ముక్కలతో పాటు కొర్రలు వేసి కుక్కల్లో ఉడికించాలి. చల్లారాక, మిక్సీలో పాలతో పాటు వేసి గుజ్జుగా చేయాలి. ఈ మిశ్రమంలో పంచదార, మైదా, ఈస్ట్ వేసి ఉండలు లేకుండా కలిపి, ప్లాస్టిక్

పేపరు కప్పి పక్కనంచాలి. మిశ్రమం పొంగిన తర్వాత కిన్మిన్, క్రాన్బెర్రీల తరగు వేసి మరోసారి కలపాలి. ఈ మిశ్రమాన్ని నెయ్యి రాసిన ఒక పాత్రలో పోసి పైన నువ్వులు చల్లి కుక్కల్లో

మిశ్రమాన్ని నురుగ వచ్చే వరకూ అంటే ఏడు నిమిషాలపాటు బాగా గిలక్కొట్టాలి. ఈ మిశ్రమాన్ని రెడిగా ఉన్న కేక్ పైభాగంలో పోసి, చాకు సహాయంతో దాన్ని నాలుగువైపులా పరుచు కునేలా చేయాలి. దానిపై అత్తిపళ్ళ, కుంభాత్, ఇతర పళ్ళ ముక్కలను, ఆకులను చల్లాలి. ఇలా రెడి అయిన కేక్ను ఫ్రిజ్లో పెట్టుకుండా బయటే ఆరనివ్వాలి. ఈ కేక్లో పైన చెప్పిన పళ్ళ ముక్కలే కాకుండా మనకు నచ్చిన ఫ్రూట్ ముక్కలనూ వాడొచ్చు.

కావాల్సిన పదార్థాలు : తెల్లసొన - ఒకటి, కాస్టర్ షుగర్ - 50 గ్రాములు, నల్లద్రాక్ష - కొన్ని, తులసి ఆకులు - కొన్ని, గుండ్రటి ఫ్రూట్ కేక్ - ఒకటి (కావలసిన సైజులో), పండిన తాజా అత్తిపళ్ళ - రెండు, కుంక్వాత్ పళ్ళ - కొన్ని (ఇవి చిన్నవిగా కమలాల రంగులో ఉండి, గుత్తులుగా కాస్తాయి. పుల్లగా ఉంటాయి), రాస్ బెర్రీలు - కొన్ని.

ప్రోస్టింగ్ : తెల్లసొన, ఐసింగ్ షుగర్ - 175 గ్రాములు.

తయారుచేసే విధానం :

ఒక పాత్రలో తెల్లసొనను పోసి గిలక్కొట్టాలి. బేకింగ్ షీటు / ట్రేలో కాస్టర్ షుగర్ని వేసి, దాని నిండా పరవాలి. తెల్లసొనలో ద్రాక్ష, తులసి ఆకుల్ని ముంచి వాటిని షుగర్లో దొర్లించాలి. ఇలా చేసిన వాటిని



కవిత



పుస్తెల తాడు..!

స్వేదంతో సిరులు పండించిన రైతు.. హలం విశ్రాంతి కోరితే..

ఎన్ని కోట్ల డొక్కలు ఎందుకో.. మరి ఆ కర్షకుడి డొక్కలు నింపేదెవ్వరు.. కష్టాలు తీర్చేదెవ్వరు

ధాన్యం రాశులు పండించేటోడికి పట్టెడు మెతుకులు కరువౌతుంటే

దళారీగా మారినోడు దర్జాగా బతుకుతుంటే నింగి నివ్వెరపోయింది ఈ వింతను చూసి.

పుస్తెలతాడు తాకట్టు పెట్టి. బురదనేలలో బతుకు ఈడ్చుకోడికి పంటను కాపాడలేని పురుగుల మందు రైతు ప్రాణాలు నిలుపునా తీస్తుంటే

ప్రకృతి విలపిస్తుంది పుత్రశోకంతో రైతన్నకు ఎంత కష్టం ఎంత కష్టమంటూ!

- రాము కోలా
9849001201





కరోనాతో యావత్తు ప్రపంచం అల్లకల్లోలమైంది. లాక్డౌన్లు, ఆంక్షలతో పొర జీవనం అస్తవ్యస్తమైంది. ఏడాది గడుస్తున్నా ఈ మహమ్మారిని కట్టడి చేయలేని పరిస్థితి. బీకాల కార్యక్రమం అమెరికా, బ్రిటన్, చైనా వంటి కొన్ని దేశాల్లో మొదలైంది. ప్రపంచ జనాభాలో 14 శాతం మాత్రమే ఉన్న సంపన్న దేశాలు మొత్తం వ్యాక్సిన్ డోసుల్లో సగానికి పైగా డోసులకు అర్హులైాయి. దీంతో ప్రపంచ జనాభాలో అయిదో వంతు మందికి అంటే పేద దేశాల్లో ఉన్న వారికి 2022 వరకు ఈ వ్యాక్సిన్ అందే పరిస్థితి లేదని బిఎంజె మెడికల్ జర్నల్ నిర్వహించిన ఓ అధ్యయనంలో వెల్లడైంది. కరోనా మహమ్మారి ఇప్పటికే లక్షలాది మంది ప్రాణాలను బలిగొన్నది. ఈ నేపథ్యంలో ప్రపంచంలో రెండు అతి పెద్ద ఆర్థిక వ్యవస్థలగా ఉన్న అమెరికా, చైనాలు కరోనాపై పోరులో రెండు విభిన్న వైఖరులు తీసుకున్నాయి. కరోనాను జయించి, అభివృద్ధి పథంలో చైనా పురోగమిస్తుంటే.. అగ్రరాజ్యంగా విర్రవీగే అమెరికా చతికిలపడింది. ఈ వైరస్కు కారణం చైనానే అంటూ అదే పనిగా ప్రచారం చేసాగింది. కానీ, చైనాలో కన్నా ముందే అమెరికాలో కరోనావైరస్ తలెత్తినట్లు ఇటీవల ఓ అధ్యయనం వెల్లడించింది. అదలా పుంచితే చైనా కరోనాని ఎలా కట్టడి చేయగలిగింది? ఈ సంగతిపై పరిస్థితుల్లోనూ ఆర్థికంగా నిలదొక్కుకుని చైనా ఎలా పురోగమించగలుగుతుంది? అమెరికాలో పరిస్థితి ఎందుకింత అభయంగా తయారైంది? ప్రజాలోగ్యం పట్ల ప్రభుత్వాల పూచీ పదాల్పిన అవసరం లేదా? ఇటువంటి అనేక పాఠాలను ప్రపంచానికి కరోనా నేర్పుతున్నది. వీటన్నింటిపైనే ఈ వారం 'అట్టమీది కథనం'...

పదహారున్నర లక్షల మంది ప్రాణాలను తోడేసి, మరో ఎనిమిది కోట్ల మందిని పట్టి పీడించిన కరోనా మహమ్మారికి డిసెంబరు 8తో ఏడాది పూర్తయింది. చైనాలోని హ్యూబెయి రాష్ట్రంలో మొట్టమొదట బయటపడిన కరోనా మహమ్మారి అనతి కాలంలోనే ప్రపంచాన్ని చుట్టేసింది. మొదట్లో కరోనాకు ఎవీ సెంటరు (కేంద్ర స్థాని)గా ఉన్న ఉహాన్లో ఆ మహమ్మారిని చైనా సమర్థవంతంగా ఆదుపు చేసింది. ఇప్పుడు అమెరికా నంబర్ వన్ ఎవీ సెంటరుగా తయారైంది. భారత్, బ్రిటన్, ఇటలీ, బ్రెజిల్, స్పెయిన్, దక్షిణ కొరియా వంటి దేశాలు ఎవీ సెంటర్లుగా మారాయి.



2 దేశాలు అనుభవాలు

హోటళ్లు, రెస్టారెంట్లు వ్యాపారం 1.6 లక్షల కోట్ల యువాన్ను (23,600 కోట్ల డాలర్లు) మేర సాగింది. పర్యాటక ఉత్పాదన పెద్దఎత్తున నిరూపిస్తోంది. జాతీయ అవతరణ దినోత్సవం సందర్భంగా ఇటీవల నిరూపించిన సాంస్కృతిక ఉత్పాదనకు విదేశాల్లో ఉన్న చైనీయులు పెద్దఎత్తున తరలివచ్చారు. మొత్తం 61.8 కోట్ల మంది వివిధ పర్యాటక ప్రదేశాలను ఈ సందర్భంగా సందర్శించినట్లు చైనా పర్యాటక సాంస్కృతిక శాఖ తెలియజేసింది. చైనా ప్రజల్లో కొనుగోలు శక్తి పెరిగిందనడానికి ఇదో తార్కాణం. 2035 నాటికి చైనాను అభివృద్ధి చెందిన ఆధునిక సోషలిస్టు దేశంగా నిలిపేందుకు ప్రణాళికలు రచిస్తోంది.

పట్టుబా, గ్రామీణ ప్రాంతాల్లో ప్రజల ఖాతిక జీవన స్థితిగతుల మెరుగుదలకు చైనా కమ్యూనిస్టు పార్టీ నాయకత్వం ప్రత్యేక ధృష్టి పెట్టింది. విద్య, శాస్త్ర సాంకేతిక రంగాలపై పెట్టుబడులను గణనీయంగా పెంచింది. వైవిధ్యంతో కూడిన విదేశం, సాంస్కృతిక జీవనం మెరుగుదలకు నిరంతరం ప్రయత్నిస్తోంది.

ఉహాన్లో సాధారణ పరిస్థితి

గతేడాది ఇదేకాలంలో కోవిడ్ వైరస్ బయటపడిన ఉహాన్లో నేడు తిరిగి సాధారణ పరిస్థితులు నెలకొన్నాయి. హుబై రాష్ట్రం ఉహాన్లో వైరస్ మొదటిసారి తలెత్తినపుడు చైనా ప్రభుత్వం దీన్ని ఎలా ఎదుర్కొన్నాలో? అనే విషయంలో తర్జనభర్జన పడింది. చరిత్రలో జర్మనీనానకమైన వ్యాధులను అరికట్టడంలో అనుసరించిన ప్రాచీన పద్ధతులను మొదట అది చేపట్టింది. చేతులు కడుక్కోవటం, మాస్కులు ధరించటం, ఖాతికదూరం పాటించడం, శరీర ఉష్ణోగ్రతను పర్యవేక్షించడం వంటివి ముందు ప్రవేశపెట్టింది. తర్వాత ఆధునిక శాస్త్ర, సాంకేతిక పరిజ్ఞానాన్ని ఉపయోగించి వైరస్ వ్యాప్తిని కట్టడి చేసేందుకు ప్రయత్నం చేసింది. కోవిడ్ కేసులు గణనీయంగా పెరుగుతున్న దశలో పెద్ద ఆసుపత్రులను నిర్మించింది. సాధారణంగా అందించే వైద్యసేవలతోపాటు ఆన్లైన్ వేదిక ద్వారా, ఇతర పద్ధతుల ద్వారా అతి మారుమూల ప్రాంతాలకు సైతం వైద్యసేవలను విస్తరించింది. 5జి సేవలను అందుబాటులోకి తీసుకువచ్చి శ్రేతస్థాయిలో పనిచేసే సిబ్బందికి అవసరమైన సహాయ సహకారాలను వేగంగా అందేలా చేసింది. వేల కోట్లమీటర్ల దూరంలో పనిచేసే సిబ్బంది ఎదుర్కొంటున్న సమస్యలను క్షణాల్లో తెలుసుకోవడం, అవసరమైన సహాయాన్ని అందించడంలో 5జి సేవలు ఎంతగానో ఉపయోగపడ్డాయి. ఆధునిక యుగంలో అత్యంత ప్రమాదకారి అయిన వైరస్ గురించి ప్రపంచానికి అంతగా తెలియని పరిస్థితిలో దీన్ని చైనా చాలా సమర్థవంతంగా ఎదుర్కోగలగడానికి ఈ శాస్త్ర, సాంకేతిక విజ్ఞానమే ఆధారం. సైన్సాయా సంబంధి కింది స్థాయి సిబ్బంది వరకూ సమాజంలో అన్ని తరగతులవారూ ఈ శాస్త్ర, సాంకేతిక పరిజ్ఞానాన్ని అవగాహన చేసుకుని, ఆపరేట్ చేసేలా తగు తర్రుమీనిచ్చింది. ఇతర రాష్ట్రాల



ప్రజాలోగ్య రంగంలో చైనా - అమెరికా

కరోనా వైరస్ను సమర్థవంతంగా కట్టడి చేయడంలో చైనా అద్భుతమైన సామర్థ్యాన్ని ప్రదర్శించిందంటే అందుకు కారణం ప్రజాలోగ్య రంగం పటిష్టంగా ఉండడమే. ప్రజల ఆరోగ్య స్థాయి మెరుగుదలకు చైనా ప్రభుత్వం నిరంతరం ప్రయత్నిస్తోంది. ఒక్క 2018 నాటికి 9,97,000 వైద్య, ఆరోగ్య సంస్థలను నెలకొల్పింది. అమెరికాలో అనుపత్రుల సంఖ్య 6,146 మాత్రమే. చైనాలో మొత్తం అనుపత్రుల పడకల సంఖ్య 84 లక్షలు. అంతకుముందు సంవత్సరంతో పోలితే 40 లక్షలు అధికం. అమెరికాలో పరిస్థితి దీనికి లివర్లో ఉంది. 1975లో 10.5 లక్షల దాకా అనుపత్రుల పడకలు ఉండగా, 2018 నాటికి ఈ పడకల సంఖ్య 9.24 లక్షలకు పడిపోయింది. చైనా ఆరోగ్య భద్రతపై తలసరి వ్యయం 2017 నాటికి 441 డాలర్లు. అదే కాలంలో అమెరికాలో ఈ తలసరి వ్యయం 405 డాలర్లు మాత్రమే!

నుంచి వైద్యులను, నర్సులను పెద్దఎత్తున హృత్తు రాష్ట్రానికి తరలించింది.

చైనా కన్నా ముందే అమెరికాలో కరోనా?!

గతేడాది డిసెంబరు నాటికి అమెరికాలో కోవిడ్ కేసులు సమోదయ్యాయని సిడిసి పరిశోధకులు జరిపిన ఓ అధ్యయనంలో వెల్లడైంది. చైనాలో తొలి కేసు సమోదవడానికి చాలా వారాలు ముందుగానే ప్రపంచ దేశాల్లో కరోనా వైరస్ విస్తరిస్తున్నట్లు సాక్ష్యాధారాలు ఉన్నట్లు ఆ అధ్యయనం పేర్కొంది. డిసెంబరు 13 నుండి జనవరి 17 మధ్య కాలంలో తొమ్మిది రాష్ట్రాల్లో అమెరికన్ రెడ్ క్రాస్ సంస్థ సేకరించిన నమూనాలను అమెరికా సిడిసి (సెంటర్ ఫర్ డిసీజ్ కంట్రోల్) కి పంపారు. అప్పటికే వారిలో యాంటీబాడీస్ తయారైనట్లు పరీక్షల్లో తేలింది. సిడిసి పరిశోధకుల నివేదికలో వెల్లడించిన నిర్ధారణలను పరిశీలిస్తే గతేడాది డిసెంబరులోనే అమెరికాలో సార్స్-కోవిడ్-2 ఇన్ఫెక్షన్లు పుడి ఉండొచ్చని తెలుస్తోంది. 2020 కన్నా ముందుగా చైనాకు వెలుపల కూడా కరోనా పుడి ఉండవచ్చనడానికి ఇదే తొలి ఆధారం కాదు. డిసెంబరులో ప్రాన్స్లో ఒక రోగి వూర్ వంటి లక్షణాలతో అస్సలి పాలయ్యాడు. ఇదే నిజమైతే జనవరి చివరిలో ఉహాన్ నుండి తిరిగి వచ్చిన వారి ద్వారా దేశంలోకి కోవిడ్ ప్రవేశించిందని ఇప్పటివరకు బయటకున్న ప్రచారం నిరాధారమైనదని తెలుతుంది. డిసెంబరు మధ్యలో అమెరికాలోని పశ్చిమ ప్రాంతంలో ఇటువంటి ఇన్ఫెక్షన్లు ఉన్నాయని సిడిసి అధ్యయనం చెబుతోంది.

అమెరికాలో పరిస్థితి

అమెరికా ప్రభుత్వం కరోనా మహమ్మారిని ఎదుర్కోవడంలో అత్యంత నిర్లక్ష్యంగా వ్యవహరించింది. ఇది 21వ శతాబ్దంలో మానవాళి పట్ల అనుసరించే కేంద్రీకరణం. ఇది ఆర్థిక వ్యవస్థ తిరిగి సాధారణ విశ్లేషణలు వ్యాఖ్యానిస్తున్నారు. ప్రజల ప్రాణాలను కాపాడుతున్న ట్రంప్ వ్యక్తిగత పోకడలకు పోయారు. ప్రజలను దేవుని కృపతో పదిలిపెట్టేశాడు. కరోనా మహమ్మారిపై ప్రపంచం యావత్తు సమిష్టిగా పోరాడాల్సిన సమయంలో ట్రంప్ ప్రభుత్వం అత్యంత బాధ్యతా రహితంగా వ్యవహరించింది. ప్రపంచ ఆరోగ్య సంస్థ (డబ్ల్యుహెచ్ఎం)కు సహాయ నిరాకరణ చేయడమే కాకుండా ఆ సంస్థ నుండి తప్పుకుంటున్నట్లు ప్రకటించింది. దీంతో కరోనాతో ప్రతిరోజూ మూడువేల మంది వరకూ చనిపోతున్నారు. కరోనా కేసుల సంఖ్య ఇక వేరే చెప్పనక్కరలేదు. పెరిగిపోతున్న కరోనా రోగులకు అనుపత్రుల్లో పడకలు దొరకడం లేదు. చనిపోయినవారిని ఖననం చేసేందుకు శ్మశానాల్లో చోటు చాలడంలేదు. బ్రూకింగ్స్ సంస్థ నిర్వహించిన ఓ సర్వేలో అమెరికా తల్లుల్లో పదిశాతం మంది తమ బిడ్డల్లోపు పిల్లలు ఆకలితో మలమలమాడుతున్నారని తెలియజేశారు. ఇది ఆక్టోబరు, నవంబరులో పరిస్థితి. దాదాపు 12 శాతం మంది మరణించిన వారిలో పరిస్థితి. దాదాపు 12 శాతం తిండి దొరకడం లేదని వాపోయారు. ఉచిత ఆహార కేంద్రాల వద్ద పెద్దఎత్తున ప్రజలు బారులు తీరి నిలుచోవడం అమెరికాలో సాధారణ



ఈ ఏడాది ఆక్టోబరు 2020 అక్టోబరు నాటికి 5.8 శాతానికి చేరుకున్నట్లు చైనా జాతీయ గణాంకాల బ్యూరో విడుదల చేసిన నివేదిక పేర్కొంది. ఈ ఏడాది ప్రారంభానికి, ఇప్పటికీ పోల్చి చూస్తే దిగుమతులు 13.2 శాతం, ఎగుమతులు 9.9 శాతం పెరిగాయి.



అంతర్జాతీయ వాణిజ్య సరళిని బట్టి చూస్తూ అభివృద్ధి చెందిన దేశాల వాణిజ్యం ఈ కాలంలో గణనీయంగా పడిపోయింది. చైనా మాత్రం తన స్థానాన్ని నిలుపుకుంది. ఉత్తమ సామర్థ్యాన్ని ప్రదర్శించిన ఆర్థిక వ్యవస్థల్లో 14వ స్థానాన్ని ఆక్రమించింది. చైనా ఆర్థిక వ్యవస్థకు చోదక శక్తిగా ఉన్న షెంజాన్ పరిశోధనా రంగంలో కీలకశక్తిగా నిలిచింది. పాలనా వ్యవస్థను ఆధునికీకరించడం, విస్తరించడం ద్వారా అది కొత్తరహా పరిశోధనలకు పట్టుగొమ్మగా ఉంది. అభివృద్ధి, పరిశోధన రంగంలో చైనా తన పాత్రను గణనీయంగా మెరుగుపరచుకుంది. 2019లో ఈ రంగంలో అది 12.5 శాతం మెరుగుదల సాధించింది.

పరిశోధన, అభివృద్ధికి చైనా తన జిడిపిలో 2.23 శాతం (37వేల కోట్ల డాలర్లు) కేటాయించింది. అమెరికా తన జిడిపిలో 2.38 శాతం (47వేల కోట్ల డాలర్లు) కేటాయించగా, ఇజ్రాయల్ 4.9 శాతం (1200 కోట్ల డాలర్లు), దక్షిణ కొరియా 4.5 శాతం (7,300 కోట్ల డాలర్లు), భారత్ 0.69 శాతం (4,800 కోట్ల డాలర్లు) కేటాయించాయి. వచ్చే పదిహేనేళ్లలో చైనా పరిశోధన, అభివృద్ధి రంగానికి మరిన్ని నిధులు వెచ్చించాలని నిర్ణయించింది.

దేశీయంగా కరోనా వ్యాక్సిన్ల తయారీ

కరోనా వైరస్ పనిచేయకుండా మొద్దభారేలా చేసే రెండు వ్యాక్సిన్లను చైనా ఇటీవల తయారు చేసింది. సిరోపాల్సా సిరోవాక్ కంపెనీలు దేశీయంగా తయారు చేసిన ఈ వ్యాక్సిన్లను అత్యవసర వినియోగానికి ప్రభుత్వం అనుమతించింది. ఈ వ్యాక్సిన్ను డోస్ ఒక్కంటికి 200 యువాన్ను (30 డాలర్లు) చొప్పున చెల్లింపి, ప్రభుత్వమే కొనుగోలు చేసి ప్రజలకు ఉచితంగా అందజేస్తోంది. అమెరికన్ ఔషధ తయారీ సంస్థ ఫైజర్ ఇటీవల విడుదలజేసిన వ్యాక్సిన్ డోస్ ధర బోకున 20 డాలర్ల దాకా ఉంది. మోడర్నా సంస్థ వ్యాక్సిన్ ధర బోకున 10 నుంచి 50 డాలర్ల వరకు పడుతుంది.

కె. గడ్డెన్, 9490099012



మినీ కథ

హడావిడిగా ఇడ్డీలు తింటున్న సారథి..

అప్పుడే కొత్త డ్రస్ వేసుకు వచ్చి, నిలబడ్డ అనిమేశ్ ని అబ్బురంగా చూసుకున్నాడు.

వద్దెనిమిది నిండిన కొడుకు అతడి కళ్ళకి ఇంకా పసి

వాడిగానే కనిపించాడు.

‘హ్యావీ బర్డ్ డే అన్నా!’ అన్నాడు ఆర్థంగా.

‘నాకు అర్థంట్ కాల్ ఒకటుంది. అందుకే, టిఫిన్ చేసేస్తున్నాను!’.

‘ఒకే, థాంక్ యూ నాన్నా!’ అన్నాడు అనిమేశ్ తనూ డైనింగ్ టేబుల్ దగ్గర, తండ్రి ముందు కూర్చుంటూ.

‘ఆఫీస్ కి వెళ్తున్నప్పటికన్నా బిజీ అయిపోయారు మీరు ఈ లాక్ డౌన్ లో ఇంటి నుండి పని పేరుతో!’ కొడుక్కి పాయసం తెచ్చి, అందిస్తూ అంది సత్యవతి నిష్ఠూరం కలిపిన నవ్వుతో.

సారథి జవాబేం చెప్పలేదు, చిరునవ్వుతో సరిపెట్టాడు. కాఫీ ఆఖరి గుక్క తాగుతుండగానే మోగిన ఫోన్ చూసుకుంటూ, హడావిడిగా లేచి, తన గదిలోకి వెళ్ళిపోయాడు.

టిఫిన్ తినటం పూర్తి కాగానే, స్పీర్డ్స్ షూన్ వేసుకుంటున్న కొడుకుతో ‘ఇవేశ్ ఆ సైక్లింగో, జాగింగో తొందరగా ముగించుకుని రా. నీ కోసం స్పెషల్స్ చేస్తున్నాను!’ అంది సత్యవతి.

ఒక్క క్షణం తల్లి ముఖంలోకి చూసి, ఆమెని దగ్గరకు తీసుకుని, నుదుటి

మీద ముద్దు పెట్టుకున్నాడు అనిమేశ్!

‘ఇవాళ నా బర్డ్ డే గ్రాండ్ గా జరుగబోతోంది!’

‘కరోనా కట్టడిలో గ్రాండ్ సెలబ్రేషన్...?’! వెక్కిరింపుగా నవ్వింది సుప్రజ.

‘మనసుండాల్ గానీ, మార్గమే దొరకదా?’ చెల్లెలికి జవాబిచ్చాడు అనిమేశ్.

‘కానీ, ఆ మార్గం నిండా పోటీసులుంటారు!’ రిటార్నిచ్చింది సుప్రజ.

చెల్లెలి నెత్తిన మొట్టి, బయటకు నడిచాడు అనిమేశ్.

వాళ్ళుంటున్న ఆ రెండెకరాల ట్వీన్ టవర్ గేటెడ్ కమ్యూనిటీ గ్రీన్ జోన్ లోనే ఉండటాన, కరోనా నిబంధనల మధ్య కూడా, కాంపౌండ్ లోపల ఉన్న గార్డెన్ లోనూ వాకింగ్, సైకింగ్ ట్రాక్ లోనూ దూరాన్ని పాటిస్తూ, తిరిగే వెసులుబాటు ఉంది. రోజూ ఉదయం ఒక రెండు గంటల పాటు అలా తిరగటం అనిమేశ్ దినచర్య.

...

పన్నెండు గంటలు దాటుతుండగా, వంట పూర్తిచేసుకున్న సత్యవతి భర్త గదిలోకి వెళ్ళింది. జూమ్ మీటింగ్ లో ఉన్న సారథికి సైగతోనే ‘భోజనం తయారీ!’ అన్న సిగ్గులిచ్చింది. ఆ మాట ఆయన చెవిన వేస్తే, ఆయన వీలు కుదరగానే, లేచి వస్తాడు. సారథి కూడా చేత్తోనే జవాబిచ్చాడు ఒంటి గంటకి వస్తానని.

సత్యవతి హాల్లోకి వచ్చేసింది. ‘వీడింకా రాలేదు’ అనుకుంది, కొడుకుని తలుచుకుంటూ.

అప్పుడే స్నానం చేసి, తయారై వచ్చిన కూతురితో ‘మీ అన్నయ్య ఇంకా రాలేదు చూడు!’ అంది.

‘వాడికి తెలుసు, నాన్న ఒంటిగంటదాకా లంచ్ కి రారని. వాడూ అప్పటికే వస్తాడు!’ తేలిగ్గా అంది సుప్రజ.

‘ఏమిటే, పొద్దున ఎనిమిది కాకుండానే వెళ్ళినవాడు, ఇంతసేపు సైక్లింగా?’

‘పుట్టినరోజు కదా! పాపం ఎటూ బయటకి వెళ్ళలేదు. ఫ్రెండ్స్ తో గార్డెన్ లో కూర్చోని, కబుర్లు చెప్పుకుంటూ ఉంటాడు!’

‘ముందే చెప్పవచ్చుగా అలాగని!’

‘ముందుగా అనుకుని ఉండదులే!’

‘ఫోన్ చెయ్ వాడికి, ఇక రమ్మను!’ అరిచింది సత్యవతి.

మొబైల్ లో రింగ్ చేసింది సుప్రజ. ‘అవుటాఫ్ రీచ్ అని వస్తోంది!’ చెప్పింది తల్లితో. సత్యవతి సహనం కోల్పోయింది.

‘ఇంటర్నెట్ మోల్ సెక్యూరిటీ అబ్బాయికి చెప్పు, వాడు ఎక్కడ కూర్చున్నా, వెంటనే ఇంటికి పంపమని!’ కూతురికి పురమాయించి, తిరిగి వంటగదిలోకి వెళ్ళిపోయింది.

అయిదు నిమిషాల తరవాత, నెమ్మదిగా వంటగదిలోకి వచ్చింది సుప్రజ మొహం వేలాడేసుకుని.

‘అన్నయ్య కాంపౌండ్ లో ఎక్కడా కనిపించలేదటమ్మా!’

కొద్దిగా కంగారు పడింది సత్యవతి. తమ టవర్స్ లోనే ఉన్న అనిమేశ్ స్నేహితుల ఫ్లాట్ లకి కాల్ చేసింది. అవతలి నుంచి వచ్చిన జవాబులన్నీ ఒక్కలాగే ఉన్నాయి.

‘ఇవేశ్ మీ అబ్బాయి పుట్టినరోజు మీ ఇంట్లో సెలబ్రేట్ చేసుకుంటున్నారనీ, మీ ఇంట్లోనే ఉంటామనీ చెప్పి వెళ్ళాడే మామాడు. మీ ఇంట్లో లేడా?’ గుండె ఆగినంత పనయింది ఆమెకి.

సత్యవతి కాల్స్ మిగతా అయిదుగురి ఇళ్లలో కూడా బాంబులు పేల్చాయి. ‘ఏమైపోయారు వీళ్ళు? ఎక్కడికి వెళ్ళారు?’ మెయిన్ గేట్ సెక్యూరిటీలో కనుక్కున్నారు. ఉదయం ఎనిమిది గంటల ప్రాంతంలో ఒకరోకరుగా, అందరూ బయటకు వెళ్ళారని తెలిసింది.

తండ్రులంతా సారథి ఇంటికి వచ్చి, అతడిని నిలదీశారు. సారథి దగ్గర జవాబు లేదు!

‘పోలీస్ కంప్లయింట్ ఇద్దామా!’ అనుకున్నారు. అర్థం లేని పని అనిపించింది. కట్టు గట్టుకుని, కావాలని వెళ్ళినవాళ్ళ గురించి, పోలీస్ కంప్లయింట్ ఏమని ఇస్తారు?

‘ఈ కరోనా కాలంలో మధ్యం దుకాణాలు తెరవటం ప్రభుత్వం చేసిన పొరబాటు!’ ఒక తండ్రి నిష్ఠూరంగా అన్నాడు.

‘మీ వాడు పుట్టినరోజు ఈ విధంగా సెలబ్రేట్ చేసుకుంటున్నాడన్న మాట! అయినా, నగరమంతా ఇంత బందోబస్తు ఉండగా, ఎక్కడ కూర్చోని తాగుతారు వీళ్ళు?’ మరొక తండ్రి ఆక్రోశంగా అన్నాడు.

‘మనసుండాల్ గానీ, మార్గమే దొరకదా?’ ఇంకొకాయన అన్నాడు. ఆ మాటకు సుప్రజ ఉలిక్కిపడింది.

‘పొద్దున్న అన్నయ్య కూడా ఇదేమాట అన్నాడు! అంటే? వాడు ముందే, ఒక స్థలాన్ని ఎంచుకున్నాడా?’

‘అనిమేశ్ కి అలాంటి అలవాటు లేదు. మీ అబ్బాయిలకీ లేదు. మనకు తెలుసు!’ సారథి గొంతు బలహీనంగా ధ్వనించింది.

‘మనకి ఉందిగా! అది చాలదా?’ శ్రీకారం చుట్టటానికి ఈ ముహూర్తం దొరికిందన్నమాట వీళ్ళకి! ఆత్మ విమర్శ, పరనింద కలిసికట్టుగా ధ్వనించాయి మరొకాయన స్వరంలో.

సుప్రజకి మళ్ళా అనిమేశ్ మాటలు గుర్తుకొచ్చాయి.

‘ఇవాళ నా బర్డ్ డే గ్రాండ్ గా జరగబోతోంది!’

‘ఇదా ఆ మాటల అర్థం! అదీ కరోనా కట్టడిలో.. వీళ్ళకీ?! ఊరంతా నిశ్శబ్దంగా ఉంటే, గుట్టు చప్పుడు కాకుండా, ఇలాంటి వ్యసనానికి బీజం వేసుకున్నారా?’ మొదటిసారిగా ఆమెకి అన్నయ్య మీద అసహ్యం కలిగింది.


మరో పావుగంట తమని తాము నిందించుకుని, ఏ సాయంత్రానికో, కొడుకులు తిరిగి రాకపోరనే అభిప్రాయానికి వచ్చి, ఒకరికొకరు ధైర్యం చెప్పుకుని, అంతా లేచి వెళ్ళిపోయారు.

సారథి, సత్యవతి మొహాల్లో నెత్తురు బొట్టు లేదు.

ఆ పూట ఆ ముగ్గురికీ తిండి లేదు. తలోక గదిలోనూ కూర్చుండిపోయారు.

...

రాత్రి తొమ్మిది గంటల ప్రాంతంలో మోగిన కాలింగ్ బెల్ ఆ నిశ్శబ్ద వాతావరణంలో ఉరుములా ధ్వనించింది.



అంతకుముందు, గంట క్రితం సుప్రజకి అనిమేశ్ ఫోన్ చేసి ‘అమ్మా, నాన్నా కంగారు పడుతున్నారా?’ అని అడిగాడు.

‘లేదు, మండి పడుతున్నారు!’ విసురుగా జవాబిచ్చి, ‘ఎక్కడున్నావ్ సువ్వసలు?’ కోపంగా అడిగింది సుప్రజ.

‘వచ్చేస్తున్నా! ఒక గంటలో ఇంట్లో ఉంటా. అమ్మానాన్నతో చెప్పు!’ అని ఫోన్ పెట్టేశాడతను.

హాల్లోనే సోఫాల్లో కూర్చుని ఎదురుచూస్తున్న సారథి, సత్యవతి కాలింగ్ బెల్ విని కదలేదు. కోపంతో బిగుసుకుపోయారు. సుప్రజ లేచి వెళ్ళి తలుపు తీసింది.

ఉత్సాహంగా లోపలికి వచ్చాడు అనిమేశ్. అతడి మొహంలో అలసటతో పాటు, ఏదో సాధించిన సంతృప్తి.

అపరాధ భావంతో, బెరుకు చూపులతో ప్రవేశిస్తాడనుకున్న కొడుకు అంత ఉత్సాహంగా రావటం అర్థం కాలేదు సారథికి.

‘ఏమైపోయావు పొద్దుట్టించి?’ ఏడుస్తూ కొడుకు మీదకు వెళ్ళింది సత్యవతి.

‘మీకు కోపం తెప్పిస్తానని తెలిసినా, ముందుగా చెప్తే అస్సలు ఒప్పుకోరనే, ఇలా చేశానమ్మా! అయ్యాం సారీ!! కానీ, నా పుట్టినరోజున ఒక మంచిపని చేశాను. గత మూడు వారాలుగా మన కాంపౌండ్ కి కూరల తెస్తున్న సుబ్రమణ్యంతో మొన్న మాట్లాడినప్పుడు తెలిసింది, అతడి పొలంలో క్యాలీఫ్లవర్, క్యాలీజీ విరగ కాసాయిగానీ, ఆ కాపు కోసేవారు లేక, ఒక్కడి వల్లా కాక, పాడై పోతున్నాయని. కరోనా కట్టడి, కట్టడిని మించిన భయం. వీటి మూలంగా ప్రభుత్వం అనుమతించినా, వంట కోయటానికి ఎవరూ ముందుకు రాని పరిస్థితి! అది చెప్తూ అతడు కార్చిన కన్నీళ్ళు నన్ను కదిలించాయి నాన్నా! అప్పుడే అనుకున్నాను, వెంటనే నా మిత్రులతో వెళ్ళి, ఒక్కరోజు కష్టపడి, అతడికి సాయం చేస్తున్న పేరుతో, మనందరికీ ఆహారమైన ఆ పంటని కాపాడుకుందామని. నిన్ననే, నా మిత్రులను సంప్రదించాను. కర్ఫ్యూ పాసులు అవసరమవుతాయని తెలిసింది. ఆన్ లైన్ లోనే

ఏర్పాటు చేసుకున్నాము.

ఆరుగురు మిత్రులం ఈ ఉదయమే బయల్దేరి, ఇక్కడికి పదిమైళ్ళ దూరంలో ఉన్న అతడి పొలానికి వెళ్ళాం. రోజంతా శ్రమించి, ఆ క్యాలీజీ, క్యాలీఫ్లవర్ మొత్తం కోయగలిగాం. మూటలూ కట్టి పెట్టాం. మీరనుమతిస్తే, రేపు ఉదయం వెళ్ళి, ఆ మూటలని కార్లలో వేసుకొచ్చి, ఈ చుట్టుపక్కల కాలనీలలో అమ్మేస్తాం - సరుకు చెడకుండా, ఆ బదుగు రైతుకి నష్టం రాకుండా.

ఈ కరోనా సమస్యలో ఇలాంటి ఎందరో ఉన్నారు. అందరికీ చేయలేను, కనీసం, పైకి అతడి ఉదరం నింపుకోవటమే కనిపిస్తున్నా, కరోనా ప్రమాదానికి ఎదురీడుతూ, నిజానికి మనందరి కడుపులూ నింపుతూ, మనకు కూరలు తెస్తున్న మన రైతు కోసమైనా, ఉడుతా సాయం చేయాలనిపించింది నాన్నా! అందుకు నా పుట్టినరోజూ కలిసొచ్చింది! ఈ నా పుట్టినరోజున ఆ పొలంలో శ్రమిస్తూ, గడిపానమ్మా!’

కొడుకు మాటలకి సారథి కదిలిపోయాడు. కొడుకుని సక్రమంగా అంచనా కట్టలేకపోయిన అపరాధ భావం అతడిని ఆవహించింది. వద్దెనిమిదే నిండిన కొడుకు అతడి కళ్ళకి ఎంతో ఎదిగిపోయినట్లు కనిపించాడు.

‘ఇటువంటి ఆదర్శవంతమైన యువత గురించి, మధ్యాహ్నం తామెంత నీచంగా ఆలోచించారు! బాధ్యతాయుతులైన కన్యవారిగా విద్రవీగీ తాము వారినెంత సక్రమంగా అంచనా వేయగలిగారు?’

‘మీరే చెప్పండి నాన్నా. నేను ముందుగా నా నిర్ణయం చెప్తే, మీరు అంగీకరించేవారా? నన్ను అనుమతించేవారా?’

ఆ సూటి ప్రశ్నకి జవాబు చెప్పలేక, కొడుకుని దగ్గరకు తీసుకుని, హృదయానికి హత్తుకున్నాడు సారథి.

కొడుకు దగ్గరకు తీసుకుని ఏడుస్తూనే అతని నుదుటిపై ముద్దు పెడుతూ ‘నా బంగారం! నీది ఎంత మంచి మనసురా!’ అంది తల్లి.

◆

21న అంతరిక్షంలో మహాద్భుతం!

‘రెండు పెద్ద గ్రహాలు ఒక్కటైపోయాయా!’

అనిపించేంత దగ్గరగా, అంతరిక్షంలో ఈ నెల 21న ఈ మహాద్భుతం జరగబోతుంది. వివరాల్లోకి వెళితే..

అంతరిక్షంలో రెండు పెద్ద గ్రహాలు ఒకదానికి ఒకటి దగ్గరగా వచ్చి.. ఒక్కటైపోయాయేమో అనిపించేలా... రెండు గ్రహాలు కాదు.. ఒకే గ్రహం అనిపించేంత మహాద్భుతం జరగబోతుంది. అంతేకాదు అవి రెండూ దగ్గరగా వచ్చి.. ఓ భారీ నక్షత్రంలా ప్రకాశించనున్నాయి. అవి సౌర కుటుంబంలోని రెండు పెద్ద గ్రహాలైన గురుడు, శని. ఈ రెండు గ్రహాలు ఒకదానికొకటి అత్యంత సమీపంలోకి రానుండడమే దీనికి కారణం. ఆ


సమయంలో వాటి మధ్య దూరం 73.50 కోట్ల

ప్రకృతి

కిలోమీటర్లు మాత్రమే ఉంటుంది.

1623వ సంవత్సరం తర్వాత అంటే 397 సంవత్సరాల తర్వాత మళ్ళీ ఈ అద్భుతం జరగబోతుంది. ఈ అద్భుతం ఖగోళ ప్రియులకు కనువిందు చేయనుంది. ‘మహా సంయోగం’గా ఈ మహాద్భుతాన్ని పిలుస్తారు. ఈ అంతరిక్ష అద్భుతం మనదేశంలోనూ కనువిందు చేయనుంది. మనదేశంలోని అన్ని ప్రాంతాలవారూ సూర్యాస్తమయం తర్వాత చూడవచ్చని కోల్ కతాలోని జేపీ బిర్లా ప్లానెటోరియం డైరెక్టర్ దేవీప్రసాద్ దురై పేర్కొన్నారు. మరింకెందుకు ఆలస్యం.. 397 సంవత్సరాల తర్వాత జరిగే ఈ మహాద్భుతాన్ని ఈ నెల 21న వీక్షించడానికి సిద్ధంగా ఉండండి. ఈ అరుదైన అపురూపమైన మహాద్భుతాన్ని చూసే అవకాశం మనకు కలిగింది. తప్పక వీక్షిద్దాం.

◆



20 డిసెంబర్ 2020

కరోనా సేవలో 260 రోజులు..



తల్లిదండ్రులు మనకు జన్మనిస్తే.. వైద్యులు పునర్జన్మను ఇస్తారు. కొంతకాలంగా కరోనా వైరస్ ప్రపంచమంతా వ్యాపించింది. వైద్యులు తమ ప్రాణాలను పణంగా పెట్టి మేమున్నామంటూ రోగులకు భరోసాని ఇస్తున్నారు. టెక్సాస్ రాష్ట్రం హోస్టన్ యునైటెడ్ మెమోరియల్ హాస్పిటల్ చీఫ్ జోసెఫ్ వెరోన్ 260 రోజులుగా సెలవు పెట్టకుండా సేవలు అందిస్తున్నారు. ఆయన కరోనా బాధితుడైన వృద్ధుడిని ఆలింగనం చేసుకుంటూ ఓదార్చుతున్న ఫోటో నేడు ప్రపంచమంతా వైరల్ అయ్యింది. అసలా ఫోటో వెనుక కథ ఏమిటో తెలుసుకుందాం...

కరోనా వైరస్ బారినపడి అల్లాడుతున్న ప్రజలకు తమ ప్రాణాలను పణంగా పెట్టి, చికిత్స అందిస్తున్నారు వైద్యులు. టెక్సాస్ రాష్ట్రం హోస్టన్ యునైటెడ్ హాస్పిటల్ చీఫ్ జోసెఫ్ వెరోన్ 260 రోజులుగా అవిశ్రాంతంగా ఆస్పత్రిలోనే సేవలందిస్తున్నారు. ఆకలి వేసినప్పుడు ఏది దొరికితే అది తినడం. రోజులో కేవలం రెండు, మూడు గంటలు నిద్ర పోవడం, మిగతా సమయమంతా కరోనా బాధితుల సేవలో గడపడం. ఇది ఆయన దినచర్య. జోసెఫ్ వెరోన్ కు సంబంధించిన ఓ ఫోటో సోషల్ మీడియాలో వైరల్ అవుతోంది.

అసలేమి జరిగిందంటే...

'కోవిడ్-19 ఇంటెన్సివ్ కేర్ యూనిట్ (ఐసియు) లో

వెళ్లాను. నన్ను చూడగానే ఆయన బిగ్గరగా ఏడవడం మొదలెట్టాడు. తన భార్య దగ్గరకు వెళతానని మొండికేశాడు. అతన్ని ప్రేమగా దగ్గరకు తీసుకుని, ఓదార్చిన తర్వాత ఇక్కడ ఉండటానికి ఒప్పుకున్నాడు. ఆయనను అలా చూడగానే చాలా బాధేసింది. నిజానికి ఒక గదిలో ఒంటరిగా ఉండటమే కష్టం. అలాంటిది వృద్ధాప్యంలో ఒంటరితనం మరి కష్టంగా ఉంటుంది. ఆయన బాధను అర్థం చేసుకున్నా. మరో వారంలోనే ఆయన డిశ్చార్జ్ అవుతాడని ఆశిస్తున్నా' అంటున్నాడు జోసెఫ్.

'కరోనా తగ్గముఖం పడితే విశ్రాంతి తీసుకుందామని అనుకున్నా. కానీ కేసులు రోజురోజుకూ పెరుగుతూనే ఉన్నాయి. దీనంతటికి పట్టని అమెరికా పాలకులూ,

ప్రజలూ ఒక కారణం. మాస్క్లు ధరించకపోవడం, భౌతికదూరం పాటించకుండా పబ్బులు, రెస్టారెంట్లలో గుమిగూడి, ప్రాణాల మీదకు తెచ్చుకుంటున్నారు. క్రిస్మస్, నూతన సంవత్సరం రాబోయే ఆరు నుంచి 12 వారాలు ఆధునిక అమెరికా వైద్య చరిత్రలోనే కాళరాత్రులుగా మిగిలిపోయే ప్రమాదం ఉంది. రోజంతా పీపీఈ కిట్, ఫేస్ షీల్డ్ నెలల తరబడి ధరించి ఉండటం అంటే మామూలు విషయం కాదు. ఒకవేళ ఇంటికి వెళ్లినా వరుస ఫోన్లు వస్తుంటాయి. ఈ ఆస్పత్రికి వచ్చే రోగులంతా పేదవారే. కాబట్టి సెలవు పెట్టకుండా పనిచేస్తున్నా' అని వివరించాడు జోసెఫ్.

'ప్రజలు ఇప్పటికైనా భౌతికదూరాన్ని పాటించండి. మాస్క్లు ధరించండి. చేతులను శుభ్రంగా సబ్బుతో కడుక్కోండి. గుంపులుగా ప్రజలున్న ప్రదేశాలకు వెళ్లకండి. అలాగనుక మీరు చేస్తే ఇప్పటికైనా నాలాంటి వైద్యులకు విశ్రాంతి తీసుకునే అవకాశం ఉంటుంది!' అని జోసెఫ్ అంటున్నారు.



కవితవం

సూర్యోదయమంటే
అమ్మదో అలిదో...
నుదిటి బొట్టనుకునేవాడు.

లేవంగనే దర్శనం చేసుకుని
లోకం వెలుతురులోకెళ్ళక ముందే
రెక్కలు కట్టుకుని
చేలో వాలిపోతాడు.

మెదడులో
జీర్ణంకాని ఆలోచనలు
బహిరంగమవ్వకుండా
పెదవులెనక తెరస్తాడు.


చేను మధ్య మధ్యలో
కుట్ర సైన్యపు కలుపుతీస్తూ,
శత్రు మూక వాలడం పసిగట్టి
చేనును కాపాడే ఆయుధంతో
పిచికారీ యుద్ధం చేసి

చేను నవ్వుతున్నప్పుడే
రెక్కలను ఊళ్ళో
అప్పుల నిప్పుల్లో కాల్చుకుంటుండగానే...
చేనుని విపత్తు కూర్చొల్లిపోతుంది.

కాలుతున్న వాసన పీలుస్తున్న నేత
జేబులు తడముకుంటూ
నాలుగున్నర కెమేరాలతో
తనను ఓట్ల వేపు నిర్మించుకోవడం
ఇక్కడ పెద్ద ఘనకార్యం..

అక్కడితో ఆగిపోదు
రెక్కలు తెరుచుకుంటున్న కార్టలోంటి
చిత్రగుప్తుడి చేతిలో పుస్తకంలా

రాళ్ళను కుట్టాలి



పైళ్ళట్టుకుని అధికార్లు
ఆ నాలుగున్నర కెమేరాలకూ
ఎగురుతూ దర్శనమిస్తారు.

నాయకుడూ, అధికారుల
లెక్కల మంత్రాలయ్యాకా...
రైతు భుజంపై
అబద్ధం కప్పేసి వెళ్ళిపోతారు.

కన్నీటి తెరలలో చేనును చూస్తున్న రైతు
ఆకలిని గుటకలేస్తూ
చేలో దిగబడతాడు.
చేనంతా నరాలు తెగిన దేహమై
రైతు దేశాన్ని స్మరిస్తుంది.

నేతలూ, అధికారుల
రాళ్ళ మనసులు రైతు బాధకి
కరగక బిట్టిపోవడం చూస్తున్న కాలం
రాళ్ళను కుట్టే
రహస్య దారాన్ని మోసుకొస్తోంది.
ఇప్పుడిక
రాళ్ళను కుట్టాలి.

కుట్టిన రాళ్ళపై
రైతుని నిలబెట్టాలి.

- కొత్తపల్లిమణి త్రినాథరాజు
9949389296

మట్టి పిడికిలెత్తి..

మట్టి సలసల మసిలి..
కోపాగ్నితో ఎగిసి పిడికిలెత్తింది !

కర్ర కొలిమిలో ఎర్రగా కాలి..
నిరసనల చురకల వాత పెట్టింది !

కొడవలి కోపతాపంతో చట్టాల్లోని..
కలుపును కోసే తెగువ చూపింది !

గడ్డపార భీకరంగా గల్జింది..
కార్పొరేటును కాటేయ చూసింది !

ఎడ్లబండి ఎగిసిపడి..
రోడ్డుకు అడ్డుపడి కన్నెర్ర చేసింది !

కర్షక లోకసంద్రం ఏకమై..
నాగేటి సాళ్ళల్లో గింజై రగిలింది !

రైతు గొంతు రౌద్రంతో..
డిల్లీ పీఠం దద్దరిల్లింది !

ఏకతాటిపై భారతం..
రైతుపక్షపాతియై
హోరెత్తింది !

నేలతల్లి నిశ్శబ్ద నినాదం..
అధికారాన్ని నిలదీసింది !

నాగేటి సాళ్ళు సాగి..
మౌనాన్ని చీల్చి మాట
మొలిచింది !

భారతమంతా బందుతో..
అష్టదిగ్గంధం దిగ్విజయమైంది !

కలుపు చట్టాలపై సమరశంఖంతో..
పల్లె పట్నం జనం ఏకమయ్యింది !

అన్నదాతకు అండదండగా..
భారతమాత నిలబడి గళం కలిపింది !

నేను సైతం అంటూ..
పంట పైరు రైతెంట నడిచింది !

ఒక్కటై నిలిచిన భారతం..
విష చట్టాల సంతెళ్ళు ఛేదిస్తోంది!

- డా బుర్ర మధుసూదన్ రెడ్డి
9949700037



ఆకలి కేకల సమరం

శ్రమజీవుల చెమట చుక్కల సుగంధముతో
పాడుకొల్పిన
ఫల సంపదను దళారులకు
పంచే వంచనను పసిగట్టక
దాసోహమైన దగుల్పాజీతనం వల్లనే కదా
చేనుకు కంచెలాగుండాల్సిన రాజ్యాధికారం
చెదపురుగులా మారింది

అంతరాలు సృష్టించబడిన అవనిలో ఆకలికి
తట్టుకొని అన్నదమ్ముల్లా బతకడమెలాగో నేర్చుకున్నాం!
ఐక్యతను తగలబెట్టాలనే
దగాకోరులకు బుద్ధి చెప్పే వద్దికను అలవర్చుకోలేమా?!

కాలే కడుపులకు కూడును బెట్టని జాడ్యాలు
విషపురుగుల్లా మెదళ్ళను తోలుస్తున్నాయి
కల్లినవాడి కళ్ళ దూరలేని
దుర్మరదాలిద్దం
గోడల చాటున వెక్కిరిస్తూ
దేశమాత దేహంపై రాసపుండ్రై సల్పుతున్నను
అబద్ధాల అంకెలగారడిలో
అభివృద్ధి ఉరకలు పెడుతూనే ఉంటుంది

చట్టాలు సంపన్నుల కొమ్ముగాస్తుంటే
గాయపడ్డ మట్టి బతుకులు
గల్గించే సింహాలై
రాజధాని వీధుల్లో రణకేతనమయ్యాయి

నిపురు గట్టిన నిప్పులగున్న
శాంతి కాముకుల సత్తువ
నింగినంటుకొంటున్నది

అలుముకున్న బీకట్లను
చీల్చి వెలిగి కిరణాల్లా
ఆకలికేకల సమరం
కొడిగట్టిన ఆశలకు
పునర్జీవమవుతున్నది

- గన్రెడ్డి ఆదిరెడ్డి
9494789731

పోటెత్తిన నాగళ్ళు !

పండించిన పంటను
పండించినోడు కాక
పాలకుడి కనుసన్నల్లో
కష్టం అంతా కన్నీరై కదిలిపోయే

కుట్రలు కాగితంపైకి వచ్చాక
కర్షకుడి కళ్ళు ఎరుపెక్కాయి
పోరు పిడికిళ్ళు జగుసుకున్నాయి
కాళ్ళు కదనరంగం వైపు దూసుకెళ్ళాయి

తప్పిద నిర్ణయాలకు నిరసనగా
డిల్లీ నుంటి గల్లీ దాకా
రైతు గర్జనలు మిన్నంటాయి

దేశానికి పంటలు ప్రమిదలు అయినప్పుడు
అరచేతులు అడ్డుపెట్టి కాపాడాలి
ఆకలి తీర్చే అన్నదాత అడుగులకు
ఊతం అన్నది నమ్మకమై నిలబడాలి

ఊరించే యేరులా
రైతు నడక సాఫీగా సాగాలి
బిందించిన స్వేదం
నాలుగు రూకలై నవ్వులు పూయించాలి

దేశ వెన్నెముకకు
ప్రభుత్వాలు బాసటగా నిలిచి
మద్దతు ధరను ఆమోదించాలి
రైతు కన్న కలల్ని సాకారం చేయాలి
'జై కిసాన్!' అన్న నినాదాన్ని నిజం చేయాలి...!

- మహబూబ్ బాషా చిల్లెం
9502000415



నిజమైన స్నేహితుడు



సారథి ఓ ధనవంతుని కుమారుడు. అతడి స్నేహితులందరూ ధనవంతులే. తన తరగతిలో సురేష్ అనే పేద విద్యార్థి ఉండేవాడు. కానీ అతను చాలా గుణవంతుడు. ఎప్పుడూ క్లాస్ ఫస్ట్ వచ్చేవాడు. గొడవలకు దూరంగా ఉండేవాడు.

సారథి స్వతహాగా మంచివాడే. కానీ అతని స్నేహితులే సారథిలో భేదభావాలు నాటారు. అందుకే పేదవాడైన సురేష్ ను దగ్గరకు రానిచ్చేవాడు కాదు.

ఈ మధ్య కరోనా విజృంభించడంతో పాఠశాలలకు ప్రభుత్వం సెలవులు ప్రకటించింది. సారథి తగిన జాగ్రత్తలు పాటించక కరోనా వ్యాధి బారినపడ్డాడు. సారథిని హోమ్ క్వారంటైన్ లో ఉంచారు.

అంతవరకు సారథితో కలిసిమెలిసి తిరిగిన మిత్రులెవరూ 'ఎలా ఉంది?' అని కూడా పలకరించలేదు.

కానీ సారథికి కరోనా వచ్చిందని తెలిసి సురేష్ చాలా బాధపడ్డాడు. వెంటనే సారథి ఇంటి దగ్గరకు వెళ్లాడు. అయితే ఇంట్లోవాళ్లు సారథిని కలుసుకోవడానికి అనుమతించలేదు. చేసేదేమీ లేక వెనదిరిగిన సురేష్ కిటికీలో నుంచి చూస్తున్న సారథి కనిపించాడు.

'నీకేమీ కాదు ధైర్యంగా ఉండు!' అంటూ సురేష్ సైగలతోనే సారథికి ధైర్యం చెప్పాడు.

ప్రతిరోజూ సురేష్ వాళ్ల నాన్న సెల్ నుంచి సారథికి

ఫోను చేసేవాడు.

మనం బలహీనులమనే భావనే పెద్ద వ్యాధి అని.. ధైర్యంగా ఉంటూ మంచి ఆహారం తీసుకోవాలని.. వ్యాధి నిరోధక శక్తి పెంచుకొని కరోనాను జయించాలి! అని ధైర్యం చెప్పేవాడు.


సారథికి అప్పుడర్థమైంది నిజమైన స్నేహితులెవరో. ధనం కన్నా గుణం మిన్న అని. మనం ఆపదలో ఉన్నప్పుడు మనకోసం నిలిచినవాడే నిజమైన స్నేహితుడని గ్రహించాడు.

తక్కువ కాలంలోనే సురేష్ అందించిన ధైర్యం, ఆత్మవిశ్వాసంతో, రోగ నిరోధకశక్తిని పెంచుకుని సారథి కరోనాను జయించాడు.

తన స్నేహితుడు కోలుకున్నాడని తెలిసి పలకరిద్దామని బయలుదేరిన సురేష్ కి దారిలో సారథి స్నేహితులు కనిపించారు.


'పోరాడాల్సింది వ్యాధితో కానీ రోగితో కాదు. కరోనా సోకిన వారిని వివక్షతతో చూడకూడదు. వారికి ధైర్యం చెప్పాలి. కనీసం ఫోన్ ద్వారానైనా పలకరిస్తూ ఉంటే ఆ వ్యక్తి త్వరగా కోలుకుంటాడు!' అని హితవు పలికి, వారిని సారథి ఇంటికి తీసుకెళ్లాడు.

- జి.భానువర్ధన్
8106586997



నీడను కనుక్కోండి

పైనున్న బొమ్మలకు సరియైన నీడ ఏదో కనుక్కోండి!



లెక్కలు చేసేద్దామా!

పైనున్న బొమ్మలో ఒక లంకెలో నుంచి ఇంకొక లంకెను తీసివేస్తే ఎంత వస్తుందో కనుక్కోండి!

రంగులు దిద్దండి

పక్కనున్న బొమ్మకు మీకు నచ్చిన రంగులు దిద్దండి!



విరి తోట

ప్రకృతి పూలసీమ

మనం ఒకటి, రెండు పూలమొక్కలు చూస్తేనే తెగ సంబరపడతాం. అలాంటిది వందల రకాల పూల మొక్కలు కోట్ల సంఖ్యలో ఓ చోట కొలుపుదీరి కబుర్లాడుతుంటే.. ఆ సుందర దృశ్యం చూడతరమా?! నర్సరీ పూలమొక్కలే కాదు కొబ్బరి, మామిడి, జామ, సపోటా వంటి పండ్ల తోటలు, మల్లి, జాజి, కనకాంబరం, చామంతి, లిల్లీ, గులాబీ వంటి పూలతోటలు అడుగడుగునా దర్శనమిచ్చే విరివనాల వసంతం కడియం. గోదారి నదీ తీరాన అచ్చంగా విచ్చుకున్న ప్రకృతి పూలసీమ ఇది. ఈ సీజన్ లో కడియం పూలతోటలు అటు కుసుమ విలాసం, వన ప్రియుల ఆగమంతో కళకళలాడుతూ ఉంటుంది.

దేశవ్యాప్తంగా లక్షలాది మంది వనవిందులకు కడియం తోటలు ఆతిథ్యాలైపోతాయి. ఈ సీజన్లో ఎక్కడ చూసినా వనభోజనాల సందడే కనిపిస్తుంది. ఇది గతం. ప్రస్తుతం కడియం విరివనాలు వన సందర్శకులు లేక వెలవెలబోతున్నాయి. అందుకు విశ్వవ్యాప్తంగా విలయతాండవం సృష్టిస్తున్న కరోనా ఒక కారణం కాగా, ఈ ఏడాది తొలకరి అది నుంచీ విస్తారంగా కురిసిన వర్షాలు, తుపాన్లు మరొక కారణం. దీంతో గతంలో ఎన్నడూలేని విధంగా కడియం పూదోట సందర్శకులు లేక బోసిగా ఉంది. కోవిడ్-19 నేపథ్యంలో నిబంధనలు పాటిస్తూ మనం కడియం విరి వన సౌందర్యాన్ని, పండ్ల తోటల మాధుర్యాన్నీ చెట్ల చల్లని గాలులనీ ఆప్రాణిస్తూ ఆస్వాదిద్దాం.

ఆకుపచ్చని తోటల్లో జల జల పారే నీటి బోదులు.. వాటిలో ఎగసి పడే చిరు చేపల చిందులు తేరిపార చూసే దృశ్యాలు.. మిగల మగ్గిన పండ్లను ఆరగిస్తూ చెట్లపై పక్షులు చేసే హడావిడి.. ఎంగిలి పండ్లను చెట్ల నుంచి జారవిడిచే పక్షులు.. వాటికోసం కాసుకూర్చున్న కోతి మూకలు చేసే అల్లరి.. ఇవన్నీ నయనానందంగా తిలకించాల్సిందే.

ఇంద్రధనస్సు దివి నుంచి భువికి దిగుతుందా అన్నట్టు కనుచూపు మేర విస్తరించిన రంగు రంగుల పూలతోటలు. విప్రారిస

పూల పుష్పాడుల్లో మకరందాన్ని జుర్రేసుకోవడానికి తుమ్మెద, తూనీగలు చేసే ర్ఘాంకార నాదాలతో మనసులు శృతి కలుపుతాయి. చెట్లు లేలేత చిగుళ్లు కిషలయ విన్యాసం మనస్సుని మైమరిపిస్తాయి. దారి పొడుపునా సుగంధ పరిమళాలు గుప్పిస్తూ సువాసనలతో స్వాగతం పలుకుతాయి. గోదారి అలలతో ప్రళయ రుంగుమూట్టి ఉన్నట్టుండి ఒక్కసారిగా తేలియాడి.. చెంతనే వున్న పూదోటలో పరిమళాలను చుంబించిన చల్లని గాలులు చెక్కిళ్లు తాకుతూంటే.. మాటలకందని మౌనభావాలెన్నో హృదయాల్లో తుళ్లింతలాడుతుంటాయి. వేల ఎకరాల్లో వందలాదిగా విస్తరించి ఉన్న కడియం తోటల్లో విహారం.. ప్రకృతి ఒడిలో పలవరింత.. అడుగడుగు పులకింతే. అడుగడుగునా ఉండే ఉసిరిచెట్లు సాంప్రదాయ వనప్రియులకు ఇక్కడ సహపంక్తి భోజనాలకు చక్కటి ఆతిథ్యమిస్తాయి.. అనుబంధాలు విచ్చుకుంటాయి. అందుకే ఈ సీజన్లో విదేశాల నుంచి సైతం సందర్శకులు కడియం నర్సరీలకు వస్తుంటారు.

విద్యార్థులు, కార్మికులు, ఉద్యోగులు, రాజకీయ నాయకులు, కులాలు, వర్గాలు, వృత్తులు వారీగా ఇరుగూ పొరుగూ సమూహాలుగా, కుటుంబసమేతంగా వచ్చి మనసుకు రెక్కలు తొడిగి, ఈ వనాల్లో రోజంతా విహరించి, వన విందారగించి, హాయిగా వెళుతుంటారు. సుందర దృశ్యాల కొలుపుగా, మంజుల భావాలకు నెలవుగా ఉండే కడియం పూల నేల మీద కొద్ది క్షణాలు గడిపినా అది జీవితమంతా మధురానుస్మృతిగా మిగిలిపోతుంది.

కడియం పూల సోయగం తెలుగు వెండితెరపైనా వెలుగొందుతోంది. అందుకే సినీ కెమెరాల కళ్ళు నిత్యం ఈ పూదోటల చుట్టూ ప్రదక్షిణ చేస్తూంటాయి. వింత వింత పక్షులెన్నో చెట్ల మీద దోబూచులాడుతూ జీవవైవిధ్య రుచి కురిపిస్తూ సందర్శకులను మురిపిస్తాయి.

- చిలుకూరి శ్రీనివాసరావు

8985945506

